

اسلامی ریاست کے اختیارات کا مسئلہ

اللہ تعالیٰ کی وحی کی روشنی میں نبی مصوم ﷺ احکام اسلامی کی تکمیل و تعبیر کرتے رہے، جنہیں کتاب و سنت بھی کہا جاتا ہے۔ سبی شریعت اور اس کا نفاذ ہے جبکہ جدید سیاست میں قانون سازی مقتدر، اس کی تفسیر و تعبیر عدلیہ اور اس کا نفاذ حکومت کرتی ہے۔ ”نفاذ“ کا لفظ ذمہ دھنی ہے۔ چنانچہ قانون کا جاری ہونا اور اس کی عملداری دونوں کو ”نفاذ“ کہتے ہیں۔ شریعت کی عرف میں ”کتابت“ کا مفہوم ”نفاذ“ کے قریب ہے۔ جس کا تفصیلی نقشہ سنت رسول ﷺ مہیا کرتی ہے۔ گویا امت کتاب اللہ کے علاوہ سنی رسول اللہ ﷺ کی بھی پابند ہوتی ہے جس کی حیثیت تا قیامت ابدی ہے، البتہ اگر بھی حکمران بھی ہو جس طرح نبی اسرائیل میں پہلی دفعہ سیدنا داؤد ﷺ میں شریعت اور حکومت جمع ہو گئی تھیں۔ تو نبی ﷺ انفرادی اور اجتماعی طور پر اعتماد و تدبیر بھی کرتے رہے ہے سیرت بھی کہتے ہیں۔ اسی طرح محمد رسول اللہ ﷺ شارع کے علاوہ حکمران بھی تھے۔ چنانچہ حضور ﷺ کی رحلت سے خلافت کا دور شروع ہوا جس کی امت مسلمہ گمراہ ہے۔ نفاذ کی تکمیل تو محمد مصطفیٰ احمد مجتبی ﷺ کر چکے، اب امت مسلمہ کا کام اس کی نگرانی اور عملداری ہے۔ اسی سلسلہ میں انفرادی سطح پر ہر مسلمان شریعت کا مکلف ہے تو اجتماعی سطح پر ملت اسلامیہ اس کی حفاظت اور نگرانی کی ذمہ دار ہے جس میں نماز، روزہ کے علاوہ تمام اسلامی احکام آجاتے ہیں، کیونکہ اسلام جامِ دین و شریعت ہے جس میں عقیدہ عبادات اور خاندانی رسوم درواج کے علاوہ تہذیب و معاشرت، معیشت و اقتصاد اور سیاست و حکومت بھی شامل ہیں۔ اسلامی حکومت کی درواج یہ ذمہ داری ہے کہ دین کی عملداری میں اقامت صلوٰۃ اور ایتائے زکوٰۃ وغیرہ کی عملداری کا دھیان رکھے، وہاں یہ بھی ذمہ داری ہے کہ زندگی کے دوسراے اجتماعی میدانوں میں شریعت کی ہر خبر و برکت کو فروغ دینے اور شر و ظلم کو مٹانے کی سعی بجالائے جس کے لیے شریعت کی اصطلاح امر بالمعروف، نبی عن انہکر ہے۔ امر بالمعروف، نبی عن انہکر کا تصور قانون سے زیادہ وسیع اور بلند تر ہے جس میں دعوت و تبلیغ کے علاوہ خیر وحدل کی عملداری اور شر و ظلم کا صفائیاً دونوں شامل ہیں۔

چونکہ قانون کا مزاج زیادہ ترقیتی ہوتا ہے اس لیے اصل قانون وہ ہے جس کی سزا مقرر ہو ورنہ تو جسمی تو انین Directive Laws زیادہ ترقیتی کی خواہشات (Will) کا انہیا ہوتے ہیں اسی بناء پر بعض دانشوروں کو یہ مخالف ہوا ہے کہ شریعت کے ثابت احکام ریاست و حکومت کی ذمہ داری نہیں ہوتی۔ حالانکہ اللہ تعالیٰ نے

نمایز اور زکوٰۃ کے علاوہ امر بالمعروف، نبی عن المُنکر دونوں کو حکومت کی بھی ذمہ داری فرما دیا ہے، لیکن بعض مجددین معرف کو حکومت کی ذمہ داری سے نکالنا چاہتے ہیں تاکہ شریعت بھی محض قانون بن کر رہ جائے۔ زیرِ نظر مقالہ اسی قسم کے مخالفوں کی نشاندہی کر رہا ہے جو ہدیہ قارئین ہے۔ (محدث)

غامدی صاحب کی تجدید پسندی اور اسلام سے چہالت کا حال یہ ہے کہ وہ اسلامی ریاست کو اُس کے بنیادی فرائض اور ذمہ داریوں سے روکتے ہیں اور اُسے اُن اختیارات سے بھی محروم دیکھنا چاہتے ہیں جو اللہ تعالیٰ نے اُس کو عطا فرمائے ہیں۔ چنانچہ وہ لکھتے ہیں کہ:

”ریاست اپنے مسلمان شہریوں کو کسی جرم کے ارتکاب سے روک سکتی اور اُس پر سزا تو دیے سکتی ہے لیکن دین کے ايجابی تقاضوں میں سے نماز اور زکوٰۃ کے علاوہ کسی چیز کو بھی قانون کی طاقت سے لوگوں پر نافذ نہیں کر سکتی۔ وہ مثال کے طور پر، انہیں روزہ رکھنے کا حکم نہیں دے سکتی۔ اُن میں سے کسی شخص کے بارے میں یہ معلوم ہو جانے کے باوجود کہ وہ صاحب استطاعت ہے، اُسے حج پر جانے کے لیے مجبور نہیں کر سکتی۔ جہاد و قتال کے لیے جری بھرتی کا کوئی قانون نافذ نہیں کر سکتی۔ مفتریہ کہ جرائم کے معاملے میں اُس کا دائزہ اختیار آخری حد تک وسیع ہے، لیکن شریعت کے اُوامر میں سے ان دو نماز اور زکوٰۃ کے سواباتی سب معاملات دائزہ اختیار میں نہیں ہے۔“ (بیزان: ص ۲۹۲، ۳۹۲، طبع سوم، مئی ۲۰۰۸، لاہور)

اس سے معلوم ہوا کہ غامدی صاحب کا دعویٰ یہ ہے کہ اسلامی ریاست مسلمانوں کو نماز اور زکوٰۃ کے سوا، دین کے کسی اور ايجابی تقاضے یا کسی شرعی امر کا حکم نہیں دے سکتی۔ لہذا وہ:

◎ مسلمانوں کو روزہ رکھنے کا حکم نہیں دے سکتی۔

◎ اُن لوگوں کو جن پر حج فرض ہو، حج پر جانے کے لیے مجبور نہیں کر سکتی۔

◎ جہاد و قتال کے لیے جری بھرتی کا کوئی قانون نافذ نہیں کر سکتی۔

ہم سمجھتے ہیں کہ غامدی صاحب کا یہ دعویٰ غلط اور غیر اسلامی ہے۔ یہ اُن کی جہالت، تجدید پسندی اور اسلام دشمنی کا شاخصاً ہے اور اُن کے اپنے اُستاد امام کے اس بارے میں موقف کے بھی خلاف ہے۔

اب ہم اُن کے اس دعوے کا علمی جائزہ لیں گے:

۱) قرآن مجید اور ریاست کی اطاعت

قرآن مجید میں اللہ اور اُس کے رسول ﷺ کی اطاعت کے بعد اولو الامر یعنی حکمرانوں کی اطاعت کا حکم بھی دیا گیا ہے۔ اللہ تعالیٰ کا ارشاد ہے:

۴۸۰ هُنَّا يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَأُولُو الْأَمْرِ مِنْكُمْ فَإِنْ تَنَازَعُوا عَنْهُمْ فِي شَيْءٍ فَرُدُّوهُ إِلَى اللَّهِ وَالرَّسُولِ إِنْ كُنْتُمْ تُؤْمِنُونَ بِاللَّهِ وَالْيَوْمِ الْآخِرِ ذَلِكَ خَيْرٌ وَأَحْسَنُ تَأْوِيلًا (النساء: ۵۹)

”اے ایمان والو! اطاعت کرو اللہ کی، اطاعت کرو رسول ﷺ کی اور ان کی جو تم میں سے اہل اقتدار ہیں۔ پھر اگر تمہارے درمیان کسی چیز میں اختلاف ہو جائے تو اسے اللہ اور رسول ﷺ کی طرف پھیر دو، اگر تم واقعی اللہ پر اور آخرت کے دن پر ایمان رکھتے ہو۔ یہی طریقہ تمہارے لیے بہتر ہے اور اس کا انجام بہت اچھا ہے۔“

اس آیت میں اہل ایمان کو پہلے اللہ اور رسول ﷺ کی اطاعت کا حکم دیا گیا، پھر اولو الامر یعنی مسلمانوں کے خلیفہ اور حکمران کی اطاعت کا حکم دیا گیا ہے۔ اس آیت سے یہ بھی واضح ہے کہ اللہ اور رسول اللہ ﷺ کی اطاعت توہ حال میں ہے اور غیر مشروط ہے جب کہ اولو الامر کی اطاعت مشروط ہے اس سے کہ وہ اللہ اور رسول ﷺ کے کسی حکم کے خلاف نہ ہو اور ان کی اطاعت کے تابع ہو۔

دوسرے الفاظ میں یوں کہا جاسکتا ہے کہ اسلامی ریاست کی اطاعت صرف معروف میں ہے اور منکر یا معصیت کے کاموں میں نہیں ہے۔ اسلامی ریاست جب کسی معروف کا حکم دے تو مسلمان شہریوں پر اُس کی اطاعت لازم ہو جاتی ہے۔

۲) احادیث اور اسلامی ریاست کی اطاعت

صحیح احادیث میں بھی مسلمانوں کو حکم دیا گیا ہے کہ وہ معروف میں اپنے حکمرانوں کی اطاعت کریں اور معصیت میں اطاعت نہ کریں:

ایک متفق علیہ حدیث یہ ہے کہ

”السمع والطاعة على المرء المسلم فيما أحب أو كره ما لم يؤمِر“

بمعصیة فإذا أَمْرَ بِمُعْصِيَةٍ فَلَا سَمْعٌ وَلَا طَاعَةٌ»

”ایک مسلمان پر اپنے امیر کا حکم سننا اور مانا فرض ہے خواہ اس کا حکم اسے پسند ہو یا ناپسند، جب تک کہ اسے معصیت کا حکم نہ دیا جائے۔ اور جب معصیت کا حکم دیا جائے تو پھر کوئی سمع و طاعت نہیں۔“ (صحیح بخاری: ۱۳۲۷، صحیح مسلم: ۲۴۲۳)

ایک اور حدیث میں ہے کہ

«إِنَّمَا الطَّاعَةُ فِي الْمَعْرُوفِ» (صحیح بخاری: ۱۳۵)

”اطاعت صرف معروف (کے کاموں) میں ہے۔“

③ حضرت ابو بکرؓ کا پہلا خطبہ خلافت

مسلمانوں کے خلیفہ اول سیدنا ابو بکرؓ نے خلیفہ ہونے کے بعد اپنی پہلی تقریر میں یہ اعلان فرمادیا تھا کہ

”أَطْبَعْنَا مَا أَطْعَتَ اللّٰهُ وَرَسُولَهُ، إِنَّمَا عَصَيَّتِ اللّٰهُ وَرَسُولَهُ فَلَا طَاعَةٌ لِي

عَلَيْكُمْ“ (کنز العمال: ج ۵ / حدیث: ۲۲۸۲)

”میری اطاعت کرو جب تک میں اللہ اور اُس کے رسول ﷺ کی اطاعت کرتا رہوں اور جب میں اللہ اور اُس کے رسول ﷺ کی تاریخی کروں تو میری کوئی کوئی اطاعت تم پر نہیں ہے۔“ اس سے معلوم ہوا کہ اسلام میں حکمرانوں کی اطاعت صرف معروف اور جائز کاموں میں ہے، مکر اور معصیت کے کاموں میں نہیں ہے۔

④ اسلامی ریاست کے فرائض اور اختیارات

قرآن حکیم میں اسلامی حکومت کے درج ذیل فرائض بیان ہوئے ہیں:

﴿الَّذِينَ إِنْ مَكَنُوهُمْ فِي الْأَرْضِ أَقَامُوا الصَّلَاةَ وَاتُّوِّلُوا الزَّكُوْنَةَ وَأَمْرُوا
بِالْمَعْرُوفِ وَنَهَا عَنِ الْمُنْكَرِ وَلِلّٰهِ عَاقِبَةُ الْأُمُورُ﴾ (آل عمران: ۳۱)

”یہ لوگ ہیں کہ اگر ہم ان کو سرز میں میں اقتدار بخشنیں گے تو وہ نماز کا اہتمام کریں گے، زکوہ ادا کریں گے، معروف کا حکم دیں گے اور مکر سے روکیں گے اور انجام کار کا معاملہ اللہ ہی کے اختیار میں ہے۔“

دوسرے مقام پر یہ بیان کیا گیا ہے کہ

﴿وَتَكُنْ مُنْكِمْ أُمَّةٌ يُدْعَوْنَ إِلَى الْغَيْرِ وَيَأْمُرُونَ بِالْمَعْرُوفِ وَيَنْهَا عَنِ الْمُنْكَرِ
وَأُولَئِكَ هُمُ الْمُفْلِحُونَ﴾ (آل عمران: ۱۰۲)

”اور چاہئے کہ تم میں ایک گروہ ایسا ہو جو نیکی کی دعوت دے، معروف کا حکم کرے اور منکر سے روکے اور یہی لوگ فلاج پانے والے ہیں۔“

یاد رہے کہ ان دونوں آیات کا ترجیح ہم نے دانستہ طور پر غامدی صاحب کے ”استاد امام“ مولانا اصلاحی کی تفسیر تدبیر قرآن سے لیا ہے اور خود غامدی صاحب نے بھی اپنی کتاب ”میزان“ میں ان دونوں آیات سے اسلامی ریاست کی ذمہ داریاں ثابت کی ہیں۔ (ص: ۳۹۰، ۳۸۹)

ذکورہ آیات کو جو شخص بھی کھلے ڈھن کے ساتھ پڑھے گا اُسے معلوم ہو جائے گا کہ اسلامی حکومت ہر ”معروف“ کا حکم دینے اور ہر ”منکر“ سے روکنے کے لیے قانون بنانے کا اختیار رکھتی ہے۔ قرآن مجید میں یہ دونوں چیزیں معروف اور منکر عام استعمال ہوئے ہیں اور ان کو خاص نہیں کیا جاسکتا۔ یوں نہیں کہا جاسکتا کہ اسلامی حکومت بعض معروف کا حکم دے سکتی ہے اور بعض کا نہیں دے سکتی، کیونکہ خود قرآن نے اس کی کوئی تحدید یا تفصیل نہیں کی۔

البتہ قاعدہ یہی ہے کہ اسلامی حکومت نماز اور زکوٰۃ سمیت ہر ”معروف“ کام کا حکم پہلے اخلاقی طور پر تعیین و تبلیغ اور ترغیب و تلقین کے ذریعے دے گی۔ اس کے نتیجے میں اگر لوگ خوشی سے اور رضا کارانہ طور پر معروف کی پابندی کر لیں گے تو قانون ان سے کوئی تعرض نہیں کرے گا، لیکن اگر اس کے باوجود جو لوگ ”معروف“ پر عمل نہیں کریں گے تو اسلامی حکومت قانون کی طاقت سے ان کو ”معروف“ کا پابند کرے گی، کیونکہ قرآن کی رو سے جس طرح جرام کے خاتمے اور منکرات کے سواباب کے لیے اسلامی ریاست وسیع اختیارات رکھتی ہے، بالکل اسی طرح ”معروف“ کی پابندی کرنے کے لیے بھی اُسے دیے ہی وسیع اختیارات حاصل ہیں۔

یاد رکھئے شریعت کے تمام ادماں و نواہی کے بارے میں اسلامی ریاست کا یہی دستور اعمل ہے، کیونکہ وہ محض واعظ اور ذا اکر نہیں ہوتی بلکہ اور دنیا کی ہر حکومت کی طرح صاحب اختیار و اقتدار حکمران ہوتی ہے۔

۵ روزے کا حکم اور اسلامی ریاست

روزہ رکھنا دین کا ایک ایجادی تقاضا اور ایک شرعی امر ہے اور اسلامی حکومت جو ہر معروف کا حکم دے سکتی ہے، روزے کے معروف کا بھی حکم دے گی۔ وہ پہلے نصیحت اور ترغیب کے انداز میں مسلمانوں کو اس معروف کی تلقین کرے گی اور اگر لوگ اُس کی اس اخلاقی تبلیغ ہی سے روزے کی پابندی کر لیں گے تو وہ قانون کو حرکت میں نہیں لائے گی۔ لیکن جو لوگ اُس کی اس نصیحت اور تلقین پر عمل نہیں کریں گے اور رمضان المبارک میں سرعام روزہ خوری کریں گے تو اسلامی حکومت اُن کو قانون کی طاقت سے روزہ رکھنے پر مجبور کرے گی اور بعض حالات میں مناسب سزا بھی دے گی۔

غامدی صاحب کو معلوم ہونا چاہئے کہ اس بارے میں خود اُن کے 'استاد امام' امین احسن اصلاحی کا موقف بھی اُن کے خلاف ہے اور اُن کا موقف یہ ہے کہ خلیفہ وقت روزے کے شرعی حکم سمیت اللہ تعالیٰ کے تمام منصوص احکام و مسائل کو طاقت کے زور سے نافذ کر سکتا ہے۔

چنانچہ وہ اپنی کتاب 'اسلامی ریاست' میں لکھتے ہیں:

"حضور ﷺ کی وفات کے بعد عرب کے جو قبائل مرتد ہو گئے تھے، ان میں ایک گروہ اُن لوگوں کا بھی تھا جو کہتے تھے کہ ہم نماز تو پڑھیں گے لیکن زکوٰۃ نہیں ادا کریں گے۔ حضرت ابو بکرؓ نے اُن کو بڑو شیخ ادا بیگی زکوٰۃ پر مجبور کرنے کا فیصلہ کیا۔ یہ معاملہ اُن کے نزدیک شریعت کے اُن واضح اور منصوص مسائل میں سے تھا جن کے بارے میں دو رائے نہیں ہو سکتی تھیں۔ اس وجہ سے اس میں انہوں نے شوری سے مشورہ حاصل کرنے کا اپنے کو پابند نہیں سمجھا بلکہ روزہ، نماز، حدود، تحریرات اور اس قسم کے دوسرے مسائل کی طرح اس میں بحثیت خلیفہ کے اپنی ذمہ داری خدا کے قانون کی تفہید بھی۔ چنانچہ انہوں نے اپنے اس نقطہ نظر کے مطابق یہ فیصلہ کر لیا کہ اگر یہ اسلامی بیت المال کو زکوٰۃ ادا نہ کریں تو ان کو طاقت کے زور سے اطاعت پر مجبور کیا جائے۔" (اسلامی ریاست: ص ۳۰، طبع ۲۰۰۶ء دارالتد کیر، لاہور)

اس سے معلوم ہوا کہ مولانا اصلاحی کا موقف یہ ہے کہ اسلامی حکومت مسلمانوں کو نہ صرف روزہ رکھنے کا حکم دے سکتی ہے بلکہ وہ شریعت کے تمام واضح اور منصوص احکام و مسائل، جن میں

نماز، زکوٰۃ، حج، قربانی اور جہاد وغیرہ شامل ہیں، کے نفاذ کے لیے قانون کی طاقت استعمال کر سکتی ہے۔

④ حج کا حکم اور اسلامی ریاست

حج بھی دین کا ایک ایجادی تقاضا اور شرعی امر ہے۔ اسلامی حکومت اپنے عمال سمیت تمام صاحبِ استطاعت لوگوں کو حج کرنے پر مجبور بھی کر سکتی ہے۔ یہ معاملہ بھی پہلے تعلیم و ترغیب اور عوظ و نصیحت سے شروع ہو گا اور جو لوگ استطاعت کے باوجود حج کرنے میں کوتاہی کریں گے، اسلامی ریاست ان کو اس فریضے کی ادائیگی کے لیے قانون کی طاقت استعمال کرے گی۔

خلافتِ راشدہ کے دور میں اس کی نظری موجود ہے۔ چنانچہ خلیفہ روم حضرت عمرؓ کا قول ہے کہ

”لو ترك الناس الحج لقاتلهم عليه كما نقاتلهم على الصلاة والزكوة“

”اگر لوگ (استطاعت کے باوجود) حج کرنا چھوڑ دیں تو میں ان سے جنگ کروں گا جیسے ہم

نماز اور زکوٰۃ چھوڑنے والوں کے خلاف جنگ کرتے ہیں۔“ (در منثور: ۳۹۲/۲)

اسی طرح امیر المؤمنین حضرت عمرؓ کا یہ قول بھی ہے کہ:

”لقد هممت أن أبعث رجالا إلى هذه الأمساك فلينظروا كل من كان له

جلدة، ولم يحج، فيصرموا عليهم الجزية، ما هم ب المسلمين، ما هم

ب المسلمين“ (فتح القدر: ۲/۲، این کیثر: ۸۵/۲، کنز العمال، رقم الحدیث: ۱۲۳۰)

”میں چاہتا ہوں کہ تمام شہروں اور علاقوں میں کچھ آدمی صحیحوں جوان لوگوں کا پتہ چلا کیں جو

استطاعت کے باوجود حج نہیں کرتے، تاکہ وہ ان پر جزیہ ادا کریں، کیونکہ ایسے لوگ مسلمان

نہیں ہیں، ایسے لوگ مسلمان نہیں ہیں۔“

اس سے معلوم ہوا کہ اسلامی ریاست صاحبِ استطاعت مسلمانوں کو حج کرنے کے لیے
قانونی طاقت بھی استعمال کر سکتی ہے۔

⑤ جہاد و قتال کا حکم

جہاد و قتال بھی دین کا ایک ایجادی تقاضا اور شرعی امر ہے جس کے بارے میں علماء
اسلام کا اتفاق اور اجماع ہے۔

غامدی صاحب کو معلوم ہونا چاہئے کہ جس طرح دنیا کی کوئی حکومت اپنے ملک کے دفاع سے غفلت نہیں بر تکتی اور ہنگامی صورت حال میں جبری بھرتی کا قانون نافذ کر سکتی ہے۔ اسی طرح اسلامی ریاست بھی اپنے ملک کے دفاع، جسے اسلامی اصطلاح میں جہاد و قتال کہتے ہیں، سے قطعاً غافل نہیں رہ سکتی۔ اسلام میں جہاد و قتال دین کا ایجابی تقاضاً بھی ہے اور فریضہ بھی۔ اس کے لیے اسلامی ریاست اپنی تعلیم گاہوں میں نوجوانوں کے لیے جہاد و قتال کی خاطر فوجی تربیت کا حصول لازمی قرار دے سکتی ہے۔ غیر معقولی اور ہنگامی حالات میں جبری بھرتی کا قانون نافذ کر سکتی ہے اور جب وہ نفیر عام (عام لام بندی) کا حکم جاری کردے تو اس کی اطاعت ہر صحت مند جوان مسلمان مرد پر لازم ہو جاتی ہے۔ پھر جو لوگ شرعی عذر کے بغیر ایسے موقع پر جہاد و قتال میں شرکت نہ کریں، ان کو وہ مناسب سزا بھی دے سکتی ہے۔

قرآن مجید کی سورہ التوبہ میں ان تین بدری صحابہ کرامؐ کا واقعہ موجود ہے جو غزوہ توبک میں شرکت نہیں کر سکے تھے تو رسول اللہ ﷺ نے اللہ تعالیٰ کے حکم سے ان تینوں صحابہ کو معاشرتی مقاطعہ (Social Boycott) کی سزادی تھی اور ان کی منکوحہ بیویوں کو بھی ان سے الگ رہنے کا حکم جاری فرمایا تھا۔ یہ واقعہ صحیح بخاری کتاب الشفیر رقم: ۳۶۷ میں اور صحیح مسلم: کتاب التوبہ رقم: ۱۲۰ میں تفصیل کے ساتھ بیان ہوا ہے۔

ہمیں معلوم ہے کہ غامدی صاحب سرے سے جہاد و قتال کے حکم ہی کے منکر ہیں اور ان کے نزدیک یہ کوئی شرعی حکم نہیں ہے۔ لیکن کیا ان کے نہ ماننے سے شریعت کا کوئی حکم بدلتا ہے؟ حقیقت خود کو منوالیتی ہے، مانی نہیں جاتی۔

⑧ جبری تعلیم اور اسلامی ریاست

آج کی اکثر مہذب ریاستوں میں جبری تعلیم کا قانون موجود ہے جس کی خلاف ورزی پر والدین کے لیے سزا بھی رکھی گئی ہے اور کوئی معقول شخص اس قانون کی مخالفت نہیں کر سکتا۔

اسلام میں بھی حصول علم کی بہت تائید کی گئی ہے۔ حدیث میں ہے کہ

«طلب العلم فريضة على كل مسلم» (ابن ماجہ، رقم: ۲۲۳)

“(دین کا) علم حاصل کرنا ہر مسلمان پر فرض ہے۔”

اسلامی ریاست بھی اپنے مسلمان شہریوں کو وعظ و نصیحت کے انداز میں لوگوں کو دینی تعلیم کے حصول کے لیے ترغیب دیتا ہے، لیکن جہاں ضرورت ہو، وہاں وہ دین کی بنیادی تعلیم کو جبری طور پر بھی نافذ کر سکتی ہے۔ خلافتِ راشدہ سے اس کا ثبوت بھی مل جاتا ہے۔

چنانچہ اس بارے میں علامہ شبی نعماںؒ اپنی شہرہ آفاق کتاب 'الفاروق' میں امیر المؤمنین حضرت عمر فاروقؓ کے بارے میں لکھتے ہیں:

"خانہ بدش بدوں کے لیے قرآن مجید کی تعلیم جبری طور پر قائم کی، چنانچہ ایک شخص کو جس کا نام ابوسفیان تھا، چند آدمیوں کے ساتھ مامور کیا کہ قبل میں پھر پھر کر ہر شخص کا امتحان لے اور جس کو قرآن مجید کا کوئی حصہ یاد نہ ہو اُس کو سزا دے۔" (الفاروق: ص ۲۳۸، مطبوعہ مکتبہ اسلامیہ، لاہور، بحوالہ 'اغانی'، ج ۱۶ ص ۵۸، نیز الاصابہ فی احوال الصحابة میں بھی یہ واقعہ منقول ہے) اس سے معلوم ہوا کہ اسلامی ریاست دین کی جبری تعلیم قانون بھی نافذ کر سکتی ہے۔ اس کا سبب ظاہر ہے کہ دین کا علم حاصل کرنا دین کا ایک ایجابی تقاضا ہے، ایک شرعی امر ہے اور ایک معروف کام ہے اور یہ اسلامی ریاست کی ذمہ داریوں میں ہے کہ وہ اپنے مسلمان شہریوں کو معروف کا حکم دے اور اس کی اُن سے پابندی کرائے۔

⑨ سرکاری منصب اور اسلامی ریاست

اسلامی ریاست کسی ایسے فرد کو سرکاری عہدہ و منصب قبول کرنے کا حکم بھی دے سکتی ہے جو اُس کے نزدیک اس کا اہل ہو، چنانچہ مصنف عبد الرزاق ج ۱۱ ص ۳۲۸ میں ہے کہ حضرت عمر فاروقؓ نے مشہور صحابی سعید بن عامر تجھیؒ کو شام کے علاقے حمص کا ولی (گورنر) بنانا چاہا تو انہوں نے انکار کر دیا۔ اس پر حضرت عمرؓ نے کہا: اللہ کی قسم! یہ نہیں ہو سکتا کہ تم لوگ خلافت کی

ساری ذمہ داری کا بوجھ میری گردن پر ڈال دو اور خدا پنے گھروں میں آرام سے بیٹھ جاؤ۔ یہ جواب سن کر سعید بن عامرؓ نے وہ عہدہ قبول کر لیا اور ان کو حمص (شام) کا گورنر بنایا گیا جہاں پر کمی بر س تک اس عہدے پر فائز رہے۔ (بحوالہ الفتح: ص ۱۱۸، نیز یہ واقعہ صور من حیاة الصحابة از اکثر عبد الرحمن رافت پاشا، ص ۱۰۷ پر بھی موجود ہے۔ اس کتاب کا اردو ترجمہ حیات صحابہ کے درختان پہلوؤں کے نام سے موجود ہے)

اس مقام پر کسی کو یہ شہرہ ہو کہ یہ سرکاری عہدہ قبول کرنے کا معاملہ کوئی دینی کام نہیں تھا یا یہ دین کا کوئی ایجابی تقاضا نہ تھا، کیونکہ اول تو اسلام میں دین اور سیاست دو الگ الگ چیزیں نہیں ہیں۔ ع جدا ہودیں سیاست سے تورہ جاتی ہے چنگیزی

دوسرے یہ کہ اسلامی حکومت کا فرض ہے کہ وہ امانتیں ان کے حق داروں کو پہنچائے اور اسلام میں سرکاری عہدہ و منصب ایک امانت ہے اور یہ امانت صرف اس کے اہل اور باصلاحیت لوگوں ہی کے سپرد کی جاتی ہے۔ اللہ تعالیٰ کا ارشاد ہے کہ

﴿إِنَّ اللّٰهَ يَأْمُرُكُمْ أَنْ تُؤْدُوا الْأَمْانَتِ إِلٰى أَهْلِهَا وَإِذَا حَكَمْتُمْ بَيْنَ النَّاسِ أَنْ تَحْكُمُوا بِالْعَدْلِ إِنَّ اللّٰهَ يُعِظُّكُمْ بِهِ إِنَّ اللّٰهَ كَانَ سَمِيعًا بَصِيرًا﴾
”بے شک اللہ تمہیں حکم دیتا ہے کہ امانتیں ان کے حق داروں کو پہنچا دو اور جب لوگوں کے درمیان فیصلہ کرو تو انصاف کے ساتھ فیصلہ کرو۔ اللہ تمہیں کتنی اچھی نصیحت کرتا ہے۔ بے شک

اللہ سننے والا اور دیکھنے والا ہے۔“ (النساء: ۵۸)

⑩ مسلمان عورت کا شرعی پردا

مسلمان عورت کا شرعی پردا بھی دین کا ایک ایجابی تقاضا اور شرعی امر ہے۔ اسلامی ریاست مسلمان خواتین کو شرعی پردا کا پابند کرنے کے لیے پہلے مرحلے میں تعلیم و تلقین اور نصیحت و ترغیب سے کام لے گی۔ اگر اسی سے اس کا مقصد پورا ہو جائے گا تو وہ قانون کی طاقت استعمال نہیں کرے گی۔ لیکن عوذه و نصیحت کے باوجود جو مسلمان خواتین شرعی پردا کی پابندی نہیں کریں گی، ان کے خلاف قانون کی طاقت استعمال کی جائے گی۔

اگرچہ عامدی صاحب سرے سے مسلمان عورت کے لیے شرعی پردا ہی کو نہیں مانتے اور اسے محض رسم و رواج قرار دیتے ہیں مگر ساری امت کی طرح ان کے اپنے استاد امام اسے

شریعت کا ایک ضروری حکم مانتے ہیں اور اس بارے میں ان کا نقطہ نظر یہ ہے کہ

”جس طرح دنیا کی کوئی حکومت بھی اپنی حدود کے اندر کسی ایسی چیز کو روانہ نہیں کر سکتی جو معاشرے کی اجتماعی زندگی کو ریاست کے بنیادی اصولوں کے خلاف متاثر کرنے والی ہو، اسی طرح اسلامی حکومت اپنی حدود کے اندر کسی بھی اس بات کی اجازت نہیں دے گی کہ وہ تجسس

گری یا سودی لین دین کا پیشہ کرے، اگرچہ یہ کسی شخص یا گروہ کے نزدیک جائز اور کا رثواب ہی کیوں نہ ہو کیونکہ یہ ملک کی اجتماعی زندگی کے اخلاقی اور معاشری نظام کو بگاڑنے والی چیزیں ہیں۔ اسی طرح غیر مسلم عورتوں کو اگرچہ پرداز کی شرعی حدود کا قانوناً پابند نہیں کیا جائے گا لیکن، ہم حال آن کو اس بات کی بھی اجازت نہیں دی جائیں کہ وہ مغرب زدہ عورتوں کی طرح لوگوں کے اخلاق بگاڑتی پھریں۔” (islami Riyasat: ص: ۲۱۹، ۲۲۰، ۳۰۰۶، طبع ۳۰۰۶ء لاہور)

مولانا اصلاحی کے اس بیان سے یہ واضح اشارہ ملتا ہے کہ آن کے نزدیک اسلامی حکومت مسلم خواتین کو نہ صرف قانونی طور پر شرعی پرداز کا پابند کر سکتی ہے بلکہ وہ غیر مسلم عورتوں کو بھی ایک مناسب حد تک پرداز کے آن کو کھلے عام بے پردازی سے روک سکتی ہے۔

(۱) جو چیز قانون ہے، اُس کا نفاذ کیوں نہ ہو؟

غامدی صاحب اپنی کتاب ”میزان“ طبع سوم، متی ۲۰۰۸ء میں ”قانونی عبادات“ کے عنوان کے تحت روزے، قربانی سمیت تمام اسلامی عبادات کو ”قانون“ قرار دیتے ہیں، چنانچہ وہ لکھتے ہیں کہ

① ”روزے کا یہ قانون مسلمانوں کے اجماع اور تو اتعملی سے ثابت ہے۔“ (ص: ۳۶۹)

② ”قربانی کا جو قانون مسلمانوں کے اجماع اور تو اتعملی سے ہم تک پہنچا ہے، وہ یہ ہے.....“ (ص: ۳۰۵)

مزید ”قربانی کا قانون یہی ہے“ (ص: ۳۰۶)

③ ”قانون عبادت میں نماز، زکوٰۃ، قربانی، عمرہ، حج، روزہ اور اعتکاف شامل ہیں۔“

(ص: ۲۶۳، ۳۰۵ تا ۳۵۰)

④ ”زکوٰۃ کا قانون مسلمانوں کے اجماع اور تو اتعملی سے ہم تک پہنچا ہے۔“ (ص: ۳۵۰)

اب سوال یہ ہے کہ جب روزہ قانون ہے، حج قانون ہے اور قربانی قانون ہے تو ایک اسلامی حکومت اپنے ان ”قوانين“ کو نافذ کیوں نہیں کر سکتی۔ سب جانتے ہیں کہ قانون چیز ہی ایسی ہوتی ہے جسے ہر ریاست طاقت کے ذریعے نافذ کرتی ہے۔ پھر کیا اسلامی ریاست اپنے اور اتنی بے بس ہوتی ہے کہ وہ اللہ کے احکام و قوانین کی تنقید نہیں کر سکتی اور اس کے لیے طاقت استعمال نہیں کر سکتی۔

پھر اگر غامدی صاحب کی منطق درست مان لی جائے تو اس کا مطلب یہ ہو گا کہ ہر اسلامی حکومت منافق ہوتی ہے یا اُسے منافق ہونا چاہئے کہ وہ اپنے ملکی قوانین میں سے جس قانون کو چاہے، طاقت سے نافذ کر دے اور جس قانون کو چاہے رذی کی نوکری میں پھینک دے اور اس کے لیے نہ وہ اللہ تعالیٰ کے سامنے جوابدہ ہو اور نہ بندوں کے سامنے۔ غور تکمیل یہ لکھنا بھیا کم تصور ہے اسلامی ریاست کے بارے میں جو غامدی صاحب کی کھوپڑی سے برآمد ہوا ہے۔

حاصل کلام یہ کہ غامدی صاحب کا یہ دعویٰ ہے اصل اور خلاف اسلام ہے کہ ایک اسلامی ریاست نما زاد رکوٹ کے سوا کسی شرعی کام یادیں کے کسی ایجادی تقاضے کا حکم نہیں دے سکتی۔ البتہ اسلامی حکومت امر بالمعروف اور نہیں عن المنکر دونوں کے معاملے میں پہلے مرحلے میں تعلیم و تبلیغ اور ترغیب و تلقین سے کام لے گی لیکن جو لوگ اس سے اصلاح پذیر نہ ہوں، ان کی اصلاح کے لیے قانون کی طاقت استعمال کرے گی اور جس طرح کسی منکر کو مٹانے کے لیے وہ وسیع انتظامی اور صوابیدی اختیارات رکھتی ہے، اسی طرح معروف کا حکم دینے میں بھی اُسے وسیع اختیارات حاصل ہوتے ہیں۔ اس معاملے میں وہ آج کے مہذب معاشروں کی حکومتوں کے مقابلے میں کم اختیارات کی حامل نہیں ہوتی۔

جامعۃ لاہور الاسلامیۃ کے علمی مجلے مہنامہ رشد لاہور کی

علم القراءات پر تین خصوصی اشاعتیں

اردو زبان میں قراءات کا انسائیکلو پیڈیا ① مجموعی صفحات: ۳۶ ہزار تقریباً

تمام مکاتب فکر کے فتاویٰ ② شخصیات و تاریخ قراءات ③ شجرہ ہائے قراءات

قراءات پر مستشرقین اور منکریین کے اعتراضات اور ان کے شانی جوابات

نامور قراء کے انٹرویو ④ دنیا بھر مطبوعہ مصاحف قراءات کی عکسی نقول

پتہ برائے خریداری: 99 جے باڈل ٹاؤن، لاہور فون 5866476, 5839404,